

**പതിനാലാം കേരള നിയമസഭ  
പത്തൊമ്പതാം സമ്മേളനം**

നക്ഷത്ര ചിഹ്നമിടാത്ത ചോദ്യം നം.2787

13/03/2020 ൽ മറുപടിയ്ക്ക്

**സാക്ഷരതാമിഷൻ അതോറിറ്റിയുടെ തുടർവിദ്യാഭ്യാസ പദ്ധതി**

**ചോദ്യം**

**ഉത്തരം**

പ്രൊഫ.കെ.യു. അരുണൻ  
ശ്രീ. ഒ. ആർ. കേള  
ശ്രീ. ആന്റണി ജോൺ  
ശ്രീ. വി.കെ.പ്രശാന്ത്

പ്രൊഫ. സി. രവീന്ദ്രനാഥ്  
(പൊതു വിദ്യാഭ്യാസ വകുപ്പു മന്ത്രി)

(എ) സാക്ഷരതാമിഷൻ അതോറിറ്റിയുടെ ആഭിമുഖ്യത്തിൽ ട്രാൻസ് ജെൻഡറുകൾക്കായി സമന്വയ എന്ന പേരിൽ തുടർവിദ്യാഭ്യാസ പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ;


(എ) ഉണ്ട്. ഈ പദ്ധതിയുടെ ഭാഗമായി ട്രാൻസ് ജെൻഡർ പഠിതാക്കൾക്ക് ബോധവൽക്കരണ ക്ലാസുകൾ, സെമിനാറുകൾ തുടങ്ങിയവ സാക്ഷരതാമിഷന്റെ ആഭിമുഖ്യത്തിൽ സംഘടിപ്പിക്കുകയുണ്ടായി. സാമൂഹ്യനീതി വകുപ്പിന്റെ ധനസഹായത്തോടെ പത്താംതരം, ഹയർസെക്കൻഡറി ഇലുതാ ട്രാൻസ് ജെൻഡർ പഠിതാക്കൾക്ക് സ്കോളർഷിപ്പ് നൽകി. ഇതിലൂടെ ട്രാൻസ് ജെൻഡർ പഠിതാക്കൾക്ക് സ്കോളർഷിപ്പ് നൽകിയ ആദ്യസംസ്ഥാനമെന്ന പ്രശസ്തി കേരളത്തിന് നേടാൻ കഴിഞ്ഞു. 2018-19 അധ്യയന വർഷത്തിൽ രജിസ്റ്റർ ചെയ്ത പരീക്ഷ എഴുതിയ പത്താംതരം പഠിതാക്കളിൽ നിന്നും 21 പേർ ഉന്നതവിദ്യാഭ്യാസത്തിന് അർഹരായി. പത്തനംതിട്ട ജില്ലയിലെ പന്തളത്ത് ട്രാൻസ് ജെൻഡർ പഠിതാക്കൾക്കായി 'പഠനവീട്' ആരംഭിക്കുകയും ചെയ്തു.

(ബി) ഇതരസംസ്ഥാന തൊഴിലാളികളെ സാക്ഷരരാക്കുന്നതിനായി നടപ്പിലാക്കിയിട്ടുള്ള "ചങ്ങാതി" പദ്ധതി കൂടുതൽ കാര്യക്ഷമമാക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കുമോ;

(ബി) കേരളത്തിൽതാമസിച്ച തൊഴിലെടുക്കുന്ന ഇതരസംസ്ഥാന തൊഴിലാളികളെ മലയാളത്തിലും ഹിന്ദിയിലും സാക്ഷരരാക്കുന്നതിനായി 'ചങ്ങാതി' എന്ന പേരിൽ പദ്ധതി ആവിഷ്കരിച്ച് നടപ്പിലാക്കിവരുന്നു. ഇതര സംസ്ഥാന തൊഴിലാളികളെ സാക്ഷരരാക്കുന്ന പദ്ധതിയുടെ പ്രാരംഭഘട്ടമെന്ന നിലയിൽ സംഘടിപ്പിച്ച ചങ്ങാതി പെരുമ്പാവൂർ മാതൃകാപദ്ധതിയിലൂടെ 469 പേരും, പതിമൂന്ന് ജില്ലകളിലെ തദ്ദേശസ്വയംഭരണ സ്ഥാപനങ്ങളുടെ സഹകരണത്തോടെ നടപ്പാക്കിയ ചങ്ങാതി രണ്ടാംഘട്ടത്തിൽ 2256 പേരും, ചങ്ങാതി പദ്ധതിയുടെ മൂന്നാംഘട്ടത്തിൽ 1641 പേരും സാക്ഷരരായി വിജയിച്ചു.

(സി) പട്ടികജാതി-പട്ടികവർഗ്ഗ മേഖലകളിൽ (സി) സാക്ഷരതാമിഷൻ അതോറിറ്റി പ്രത്യേക പദ്ധതി നടപ്പിലാക്കി വരുന്നുണ്ടോ; വിശദാംശം നൽകുമോ?

ഉണ്ട്. പട്ടികജാതി കോളനികളിലെ സാക്ഷരതാതുല്യതാപ്രവർത്തനങ്ങൾക്കായി നവചേതന എന്ന പേരിൽ പ്രത്യേക സാക്ഷരതാപദ്ധതി ആരംഭിച്ചിട്ടുണ്ട്. പട്ടികവർഗ്ഗമേഖലകളിലെ സാക്ഷരതാതുല്യതാപരിപാടികൾക്കായി അട്ടപ്പാടി, വയനാട് ആദിവാസി സാക്ഷരതാപദ്ധതികൾ സമഗ്ര ആദിവാസി സാക്ഷരതാതുടർ വിദ്യാഭ്യാസപദ്ധതി എന്നിവ കൂടാതെ പാർശ്വവൽകൃതമേഖലകളായ പട്ടികജാതി-പട്ടികവർഗ്ഗ മേഖലകൾ ഉൾപ്പെടുന്ന 2000 കോളനികളിൽ പ്രത്യേക സാക്ഷരതാപദ്ധതികളും ആരംഭിച്ചിട്ടുണ്ട്.



സെക്ഷൻ ഓഫീസർ